



MAY 2009

181

Regd. # SC-1177

کیا اولیاء اللہ اور نبیؐ ایک ہیں؟



حرفِ آملاتی مفتی محمد خان قادری مدظلہ

جمعیتِ اشاعتِ اہلسنت پاکستان

نور مسجد کاغذی بازار کراچی ۷۴۰۰۰

Ph : 021-2439799 Website : www.ishaateislam.net

کیا
اولیاء اللہ اور بت
ایک ہیں؟

مؤلف

حضرت علامہ مولانا محمد خان قادری مدظلہ

ناشر

جمعیت اشاعت اہلسنت (پاکستان)

نور مسجد، کاغذی بازار، بیٹھارہ، کراچی، فون: 2439799

فہرست مضامین

| صفحہ نمبر | عنوانات | نمبر شمار |
|-----------|---|-----------|
| ۵ | پیش لفظ | ۱۔ |
| ۷ | حجرا سود کی مثال | ۲۔ |
| ۸ | اللہ تعالیٰ کا دایاں ہاتھ | ۳۔ |
| ۸ | شفاعت حجر اسود | ۴۔ |
| ۹ | نجد اساختہ تھوڑی وضاحت | ۵۔ |
| ۹ | شفاعت کی مثال | ۶۔ |
| ۱۰ | مقام محمود والے کی شفاعت | ۷۔ |
| ۱۳ | اعتراض برہمن | ۸۔ |
| ۱۳ | مشدد جوابات | ۹۔ |
| ۱۳ | بندوں کو عطا کردہ قوتوں اور علوم کا ذکر | ۱۰۔ |
| ۱۳ | حضرت آدم علیہ السلام کی تمام اشیاء کے خالق سے آگاہی | ۱۱۔ |
| ۱۵ | حضرت ابراہیم اور آسمان و زمین سے آگاہی | ۱۲۔ |
| ۱۷ | ایک دلچسپ سوال و جواب | ۱۳۔ |
| ۱۹ | حضرت یعقوب علیہ السلام اور خوشبو قبض | ۱۴۔ |
| ۲۰ | اس سے بھی دور کی خوشبو پانا | ۱۵۔ |
| ۲۲ | حضرت سلیمان علیہ السلام اور چوٹی کی آواز | ۱۶۔ |
| ۲۲ | حضرت سلیمان علیہ السلام کے امتی کی کا مقام | ۱۷۔ |
| ۲۳ | عہد الرحمن اور قرآن | ۱۸۔ |

نام کتاب : کیا اولیاء اللہ اور بت ایک ہیں؟

مؤلف : حضرت علامہ مولانا محمد خان قادری مدظلہ

سن اشاعت : جمادی الثانی ۱۴۳۰ھ / مئی ۲۰۰۹ء

تعداد اشاعت : ۳۵۰۰

ناشر : جمعیت اشاعت الہیئت (پاکستان)

نور مسجد کاغذی بازار شیخہ اور کراچی فون: 2439799

خوشخبری: یہ رسالہ website: www.ishaateislam.net

پر موجود ہے۔

| | | |
|-----|---|----|
| ۱۹۔ | اللہ کے دوست | ۲۳ |
| ۲۰۔ | طاغوت کے ساتھ عداوت لازم جب کہ اولیاء اللہ سے عداوت اللہ سے جنگ | ۲۴ |
| ۲۱۔ | اولیاء اللہ کے راستے پر چلنے کی دعا | ۲۵ |
| ۲۲۔ | انہیں خوف و غم نہیں | ۲۶ |
| ۲۳۔ | ملائکہ کا نزول | ۲۶ |
| ۲۴۔ | جہنم کا آئینہ صحن | ۲۷ |
| ۲۵۔ | بارگاہ اقدس کے آداب | ۳۰ |
| ۲۶۔ | برائے تقویٰ منتخب لوگ | ۳۰ |
| ۲۷۔ | راعتانہ کبوتر | ۳۱ |
| ۲۸۔ | اتہاع کا حکم | ۳۲ |
| ۲۹۔ | محبوب بن جانا | ۳۲ |
| ۳۰۔ | یہ شعائر اللہ ہیں | ۳۳ |
| ۳۱۔ | شہر حبیب ﷺ کی قسم | ۳۴ |
| ۳۲۔ | در محبوب ﷺ سے ہوتے ہوئے آؤ | ۳۵ |
| ۳۳۔ | ماذون من اللہ | ۳۵ |
| ۳۴۔ | حدیث بخاری | ۳۶ |
| ۳۵۔ | حبیب خدایا کی توانیاں اور قرآن | ۳۷ |
| ۳۶۔ | اللہ کا ہاتھ | ۳۷ |
| ۳۷۔ | یہ ننگریاں اللہ نے پھینکی ہیں | ۳۸ |
| ۳۸۔ | زبان و دل کی طہارت | ۳۸ |

بسم اللہ الرحمن الرحیم

پیش لفظ

دکھ کی بات ہے کہ امت میں انتشار کم ہونے کی بجائے روز بروز بڑھ رہا ہے اور انہی ترین بات یہ ہے کہ اختلاف و افتراق حضرات انبیاء کرام علیہم السلام اور خود محبوب خدایا نبی آخر الزماں ﷺ کی ذات میں کیا گیا، یوں تو اس اختلاف کی تاریخ بہت قدیم ہے اور اس مخالفت کا بانی شیطان العین ہے اور یہ معاملہ دیگر امتوں میں بھی رہا اور ہماری اس امت میں بھی ایسے لوگ موجود ہیں اور موجود ہیں۔

اور ہماری امت سے مراد امت مصطفیٰ علیہ التحیۃ والثناء ہے اور لوگوں سے مراد وہ لوگ ہیں جو بظاہر مسلمان ہیں اور درحقیقت شیطان کے چیلے ہیں۔ نبی ﷺ کی حیات ظاہری میں بھی یہ لوگ موجود تھے، نزول وحی کا زمانہ تھا حضور ﷺ ظاہری حیات کے ساتھ جلوہ افروز تھے، ان کا پردہ چاک ہوتا رہا، حضرات خلفاء راشدین میں سے حضرت ابو بکر رضی اللہ عنہ کا دور مختصر رہا، حضرت عمر رضی اللہ عنہ کے خوف سے شیطان کے یہ کارندے اپنا سر نہ اٹھا سکے، حضرت عثمان غنی اور حضرت علی رضی اللہ عنہما کے ادوار میں انہوں نے اپنے کرتب دکھانا شروع کئے یہاں تک کہ حضرت علی کرم اللہ وجہہ جیسے ہستی پر ان لوگوں نے شرک کا حکم لگا دیا، اس طرح دیگر صحابہ کرام رضی اللہ عنہم کے ساتھ بھی اسی طرز کا معاملہ کیا گیا۔ اس کے بعد ابن تیمیہ نے امت کے عقائد و نظریات میں فتور ڈالا، ایسے ایسے نظریات امت کے سامنے پیش کئے جو جمہور کے بالکل خلاف تھے اور اس وقت کے علماء نے انہیں رد کر دیا، پھر ایک عرصے کے بعد انگریز کی کاوش سے نبی ﷺ اور انبیاء امت کی عظمت کو اہل اسلام کے دلوں سے نکالنے کے لئے محمد بن عبدالوہاب کو سامنے لایا گیا اور اپنے آقا کے اشارے پر اس نے انبیاء کرام اور اولیاء عظام کی شان میں گستاخیاں کیں، مزارات

صحابہ و اہل بیت کو مسمار کیا، بتوں کے بارے میں نازل ہونے والی آیات اُن پر چسپاں کرنے کی ناکام کوشش کی، بہر حال اُمت میں نہ ختم ہونے والے فتنے کا ج بوجیا، اور اس کا وہابی دین سرزمین نجد سے نکل کر اطراف عالم میں پھیلنے لگا، اٹھارویں صدی عیسوی میں یہ باطل دین سرزمین ہند و پاک میں بھی پہنچا، آہستہ آہستہ اس کے پیروکار بڑھتے چلے گئے، اس وقت سے علماء حق نے ان کا تقریر، تحریر اور طرح مقابلہ کیا، اس سے جن کے مقدر میں ایمان تھا وہ محفوظ رہے، یوں یہ سلسلہ چلتا رہا، یہ لوگ نام بدل بدل کر عوام المسلمین کو گمراہ کرنے کی سعی کرتے رہے، وطن آزاد ہو رہا تھا تو یہ لوگ اپنے آقا کے اشارے پر ہندوؤں کے ساتھ رہے، پاکستان بنا تو یہاں آ گئے، بیرونی امداد سے چلتے رہے، پھیلتے رہے اور اہل اسلام کا کشت و خون کرتے رہے، ہم دھماکے، پھر خودکش حملے اور مزارات اولیاء کی بے حرمتی، بتوں سے اُن کو ڈرانا، مشائخ و علماء اہلسنت کو شہید کرنا، اہل اسلام کی جان مال اور عزت کو خلال جانتا ان کے شیوہ رہا، جیسا کہ سرحد کے حالات خصوصاً سوات کا معاملہ اس پر شاہد ہے کہ وہ لوگ مزارات اولیاء کو بت قرار دیتے ہیں، اس لئے ان کا انہدام واجب اور ضروری سمجھتے ہیں۔ زیر نظر رسالہ جو فقیہ العصر حضرت علامہ مفتی محمد خان قادری مدظلہ کی تالیف ہے اسی موضوع پر ہے، ہماری جمعیت کی نشر و اشاعت کی علماء کمیٹی نے حالات حاضرہ کے پیش نظر اسی کو اشاعت کے لئے منتخب کیا۔ اللہ تعالیٰ سے دعا ہے کہ اللہ تعالیٰ مؤلف مدظلہ اور اراکین جمعیت کی اس ادنیٰ کوشش کو قبول فرمائے اور اس مختصر تحریر کو عوام المسلمین کے لئے نافع بنائے۔

محمد عطاء اللہ نعیمی

(رکن دارالافتاء جمعیت اشاعت اہلسنت)

بسم اللہ الرحمن الرحیم

ہم قارئین کرام کی توجہ اس طرف مبذول کرانا ضروری سمجھتے ہیں کہ ہمیں ہر جگہ خدا ساختہ اور خود ساختہ میں فرق رکھنا لازمی ہے اگر ہم یہ فرق نہیں کریں گے تو ایمان سے ہاتھ دھو بیٹھیں گے۔

حجر اسود کی مثال

اسے ہم ان مثالوں کے ذریعے سمجھ سکتے ہیں مثلاً کائنات کا کس قدر اور کتنا ہی قیمتی و خوبصورت پتھر ہو ہم اسے بوسہ نہیں دیں گے اور نہ اسے اپنا شفیق بنا کر اس کا احترام کریں گے بلکہ اگر ہم اسے اپنا شفیق سمجھ کے احترام کریں گے تو یہ سراپا ظلم و زیادتی ہوگی اور یہ خود ساختہ تصور ہوگا جس کی اسلام میں ہرگز گنجائش و اجازت نہیں۔

پتھروں کی پوجا کرنے والوں سے سن لیجئے، امام بخاری علیہ الرحمہ نے باب وفد ابی بنی حنیفہ کے تحت حضرت ابو رجاء عطارودی تابعی سے نقل کیا۔

کننا نعبد الحجر فإذ او جدنا حجرا هو خیر منه الفیناہ

والحدنا الآخر فاذا لم نجد حجرا جمعنا حثوة من تراب ثم

جئنا بالشاة فحللنا علیہ ثم طفقنا له (البحاری ۶۲۸/۲)

ہم پتھر کی عبادت کرتے، جب اس سے بہتر خوبصورت پتھر پاتے تو

اسے پھینک کر دوسرا لے لیتے جب پتھر نہ پاتے تو مٹی کا ڈھیر بناتے

اس پر بکری کا دودھ ڈال کر اس کا طواف کرتے۔

بھلا اللہ! کوئی مسلمان ایسا کرنا تو کھاسوج بھی نہیں سکتا۔

مگر ایک پتھر ایسا بھی ہے جس کی زیارت و بوسہ کے لئے ہم اللہ تعالیٰ سے دعائیں کرتے ہیں۔ لاکھوں روپے خرچ کر کے اسے دیکھنا سعادت سمجھتے ہیں بلکہ اسے اپنے حق

میں روز قیامت شفاعت کرنے والا مانتے ہیں اور وہ حجر اسود ہے آخر اس کا اس قدر احترام و عزت کیوں؟ اس لئے کہ یہ خدا ساختہ ہے یعنی اسے یہ مقام اللہ تعالیٰ نے دیا ہے۔ لہذا اسے محترم نہ ماننا ظلم و ستم ہے۔

اللہ تعالیٰ کا دایاں ہاتھ

حضرت عبداللہ بن عباس رضی اللہ عنہما سے ہے۔ رسول اللہ ﷺ نے حجر اسود کے بارے میں فرمایا

الحجرُ بيمينِ اللهِ تعالى في الأرض (تکامل لابن عدی ۱/۳۶۶)

یہ زمین میں اللہ تعالیٰ کا دایاں ہاتھ ہے۔

حضرت جابر بن عبداللہ رضی اللہ عنہ سے مروی ہیں آپ ﷺ نے فرمایا حجر اسود اللہ تعالیٰ کے دائیں ہاتھ کا درجہ رکھتا ہے۔

بُصَافِحُ بَها عِبَادَةُ (سبل الہدیٰ ۱/۵۸۰)

اس سے وہ اپنے بندوں کو مصافحہ کا شرف عطا کرتا ہے۔

گویا حجر اسود کا پکو منا اللہ تعالیٰ کے دائیں ہاتھ کا بوسہ لینا ہے۔

شفاعت حجر اسود

امام دارمی، ابن خزیمہ و ابن حبان اور امام حاکم نے حضرت عبداللہ بن عباس رضی اللہ عنہما سے نقل کیا، رسول اللہ ﷺ نے فرمایا روز قیامت اللہ تعالیٰ حجر اسود کو اس حال میں لائے گا:

لَهُ عَيْنَانِ بَصُرُ بِهِمَا وَلِسَانٌ يَنْطَلِقُ بِهِ يَشْهَدُ لِمَنْ اسْتَلَمَهُ بِحَقِّ

(سنن الدارمی ۲/۴۰۶)

اس کی دو آنکھیں ہوں گی جن سے وہ دیکھے گا۔ بولنے والی زبان ہوگی

جس سے یہ اپنے سلام کرنے والے کے بارے میں گواہی دے گا۔
سیدنا علی رضی اللہ عنہ سے مروی ہے میں نے رسول اللہ ﷺ کو یہ فرماتے سنا حجر اسود کو روز قیامت اس حال میں لایا جائے گا:

لَهُ لِسَانٌ ذَلِقٌ يَشْهَدُ لِمَنْ يَسْتَلِمُهُ بِأَنَّهُ حَبِید

(شعب الایمان: ۳/۴۵۱)

اس کی زبان ہوگی جس سے یہ بول کر اپنے سلام کرنے والے کی توحید پر گواہی دے گا۔

خُدا ساختہ تصوّر کی وضاحت

اسی خُدا ساختہ تصوّر کی وضاحت حضرت فاروق اعظم رضی اللہ تعالیٰ عنہ نے کر دی ہے۔ امام بیہقی نے ”شعب الایمان“ میں، امام حاکم نے ”مستدرک“ میں حضرت ابوسعید خدری رضی اللہ عنہ سے نقل کیا ہم نے حضرت فاروق اعظم رضی اللہ تعالیٰ عنہ کے ساتھ خانہ کعبہ کا طواف کیا۔ آپ نے حجر اسود سے مخاطب ہو کر فرمایا ہم پتھروں کے سامنے جھکنے والے نہیں۔

وَلَوْ لَا أَنِّي رَأَيْتُ رَسُولَ اللَّهِ ﷺ قَبْلَكَ مَا قَبَّلْتُكَ

(شعب الایمان: ۳/۴۵۱)

اگر ہم نے تجھے رسول اللہ ﷺ کو پکو متے نہ دیکھا ہوتا تو ہم تجھے بھی نہ پکو متے۔

آپ نے واضح کر دیا کہ ہم جو تجھے پکو متے ہیں تو یہ ہمارا خود ساختہ تصوّر نہیں بلکہ تجھے بوسہ دینے اور احترام کا حکم اللہ تعالیٰ اور رسول اللہ ﷺ نے اس قدر دیا کہ رسول اللہ ﷺ تجھے بوسہ دیا کرتے تو تیرا احترام خُدا ساختہ ہے۔

شفاعت کی مثال

اس طرح اگر کوئی آدمی اپنے طور پر کسی شخص، درخت اور بت کے بارے میں یہ

کہے یہ روز قیامت ہماری شفاعت کرے گا جیسے اہل کفر اپنے بھوں کے بارے میں کہتے ہیں تو یہ سراسر زیادتی اور ظلم و شرک ہے اس لئے قرآن میں واضح کیا کہ ان کے پاس ان پر کوئی دلیل نہیں اس لئے یہ خود ساختہ ٹھہرے۔

لیکن اُمتِ مسلمہ مانتی ہے کہ حجر اسود ہماری شفاعت کرے گا تو یہ خود ساختہ تصور نہیں بلکہ خدا ساختہ تصور ہے جیسے اوپر احادیث آئی ہیں۔

مقام محمود والے کی شفاعت

اگر ہم حبیبِ خدا ﷺ کو ہر جگہ دنیا و آخرت میں اپنا شفیع مانتے ہیں اور آپ ﷺ کی شفاعت کو اپنے ایمان کا حصہ مانتے ہیں تو یہ ہمارا خود ساختہ تصور نہیں بلکہ خدا ساختہ ہے اور اس سے کتاب و سنت معمور و مالا مال ہے۔

اللہ تعالیٰ نے اپنے حبیب ﷺ کو شفاعتِ کبریٰ کا مقام عطا فرمایا ہے۔ قرآن مجید میں آپ کے اسی مقام کا ذکر و اعلان ان الفاظ میں کیا:

﴿عَسَىٰ أَنْ يَبْعَثَكَ رَبُّكَ مَقَامًا مَّخْمُومًا﴾ (الاسراء: ۷۹/۸۰)

ترجمہ: قریب ہے تمہارا رب تمہیں ایسی جگہ کھڑا کرے جہاں سب تمہاری حمد کریں۔

حضرت ابو ہریرہ رضی اللہ تعالیٰ عنہ سے مروی ہے حضور ﷺ سے مقام محمود کے بارے میں پوچھا گیا تو فرمایا:

جِي الشَّفَاعَةُ

یہ مقام شفاعت ہے۔

حضرت عبداللہ بن عمر رضی اللہ تعالیٰ عنہما فرماتے ہیں لوگ گروہ درگروہ ہر نبی کے پاس سفارش و شفاعت کے لئے جائیں گے مگر بات نہیں بنے گی حتیٰ کہ تمام مخلوق شفاعت کے لئے سرورِ عالم شفیع المذکور ﷺ کے پاس آئے گی۔

فَلَذَلِكَ يَوْمَ يَبْعَثُهُ اللَّهُ الْمَقَامَ الْمَخْمُومَ (الصحيح البخاري، كتاب التفسير)

تو اس دن اللہ تعالیٰ آپ کو مقام محمود پر کھڑا فرمائے گا۔

تو اگر اُمتِ مسلمہ آپ ﷺ کو شفیع مانتی ہے تو اس کی بنیاد قرآن و سنت نے فراہم کی ہے یہ بھوں کی طرح از خود گھڑی ہوئی اور خود ساختہ چیز نہیں اس کے بعد بتائیے یہ کہنا کس قدر ظلم ہے کوئی بہت اور نبی ولی شفاعت نہیں کر سکتا۔ کہاں خود ساختہ بہت اور کہاں محبوبانِ بارگاہِ الہی عز و جل۔

حضرت ملا علی قاری (متوفی ۱۰۱۳ھ) نے اہل اسلام اور اہل شرک کے درمیان فرق کرتے ہوئے لکھا:

لا يَطْلُبَنَّ بَارِبَابِ الْعُقُولِ وَلَوْ كَانُوا كُفَّارًا أَنْ يَعْتَقِدُوا أَنَّ الْحَجَرَ يَنْفَعُ وَيَضُرُّ بِالذَّاتِ وَإِنَّمَا كَانُوا يُعْظَمُونَ الْأَحْجَارَ أَوْ يَعْبُدُونَهَا مُعَلِّينَ بَأَنَ يَهْوِلَاءَ شُفْعَائِنَا عِنْدَ اللَّهِ وَ مَقْرُونًا إِلَى اللَّهِ زُلْفَىٰ فَهُمْ كَانُوا يَمَسُونَهَا وَيُقْبَلُونَهَا تَسْبِيًا لِلنَّفْعِ وَإِنَّمَا الْفَرْقُ بَيْنَنَا وَ بَيْنَهُمْ أَنَّهُمْ كَانُوا يَفْعَلُونَ الْأَشْيَاءَ مِنْ تِلْقَاءِ أَنْفُسِهِمْ مَا أَنْزَلَ اللَّهُ مِنْ سُلْطَانٍ بِخِلَافِ الْمُسْلِمِينَ فَإِنَّهُمْ يُضِلُّونَ إِلَى الْكُفْرِ بِنَاءً عَلَىٰ مَا أَمَرَ اللَّهُ وَ يُقْبَلُونَ الْحَجَرَ بِنَاءً عَلَىٰ مُتَابَعَةِ رَسُولِ اللَّهِ ﷺ وَإِلَّا فَلَا فَرْقَ فِي حَدِّ الذَّاتِ وَلَا فِي نَظَرِ الْعَارِفِ بِالْمَوْجُودَاتِ بَيْنَ بَيْتٍ وَ بَيْتٍ وَلَا بَيْنَ حَجَرٍ وَ حَجَرٍ سِوَاكَ مَنْ عَظَّمَهُ بِأَشْيَاءَ مِنْ مَخْلُوقَاتِهِ مِنَ الْأَفْرَادِ الْأَنْفُسَانِيَةِ كَرَسُولِ اللَّهِ وَ الْحَيَوَانِيَةِ كَنَافَةِ اللَّهِ وَ الْحِمَادِيَةِ كَبَيْتِ اللَّهِ وَ الْمَكَائِيَةِ كَحَرَمِ اللَّهِ وَ الزَّمَانِيَةِ كَكَلْبَةِ الْقَدِيرِ وَ سَاعَةِ الْجَمْعَةِ وَ خَلْقِ خَوَاصِّ الْأَشْيَاءِ فِي مَكْنُونِيَّاتِهِ وَ جَعْلِ التَّفَاوُتِ وَ التَّمَايزِ بَيْنَ أَجْزَاءِ أَرْضِهِ وَ سَمَآوَاتِهِ (مرقاۃ المفاتیح، ۳۲۵/۵)

اگر مقلول و اصحاب و انش اگرچہ عفار ہی کیوں نہ ہوں ان کے متعلق یہ غن و گمان نہیں کیا جاسکتا کہ وہ یہ عقیدہ رکھیں کہ پتھر بالذات طور علی و نقصان دیتے ہیں مشرکین ان پتھروں اور اصنام کی تعظیم کرتے ہوئے ان کی عبادت کرتے تھے تو صرف اس علت کے پیش نظر کہ یہ اللہ تعالیٰ کے پاس ہمارے شفیع ہیں اور یہ ہمیں اللہ تعالیٰ کے قریب تر کرنے والے ہیں تو ان کو ہاتھ لگاتے اور بوسہ دیتے تھے اور انہیں نفع حاصل کرنے کے اسباب و ذرائع سمجھتے تھے۔ ہمارے اور ان کے درمیان بڑی بڑی فرق یہ ہے کہ وہ ان اشیاء کو اپنی طرف سے کرتے ان کے لئے اللہ تعالیٰ نے کوئی دلیل و حجت نازل نہیں فرمائی بخلاف اہل اسلام کہ ہر کی طرف منہ کرتے ہیں تو اللہ تعالیٰ کے حکم و امر کی وجہ سے۔ ہر اس کو بوسہ دیتے ہیں تو متابعت رسول اللہ ﷺ کی بنا پر ورنہ ذات کے اعتبار سے اور موجودات کا صحیح عرفان رکھنے والے کی نظر میں ایک مکان کا دوسرے مکان اور ایک پتھر کا دوسرے پتھر کے ساتھ کوئی تفاوت و تمایز نہیں ہے۔ پاک ہے وہ ذات جس نے اپنی مخلوقات میں سے جس کو چاہا عزت و عظمت سے نوازا دیا، افراد انسانیت میں سے رسول اللہ ﷺ کو افراد حیوانیت میں سے نوح علیہ السلام (حضرت صالح کی اونی) کو، افراد جمادات میں سے بیت اللہ کو، افراد مکانات میں حرم الہی کو زمانہ کے اجزاء اور افراد میں سے الہام القدر، سماعت جمعہ کو اور اپنے تقادیر میں خواص اشیاء کو تخلیق فرمایا اور زمینوں اور آسمانوں کے اجزاء میں ہر تم تفاوت اور امتیاز پہنچا فرمایا۔

اعتراف برہمن

حضرت شاہ عبدالعزیز محدث دہلوی نے برہمن ہندو کے اعتراف کے جواب میں لکھا کہ یہ نہایت ہی قابل توجہ ہے۔

ہمارے قور مدد و شفاعت می طلبند باید کہ برہما ہم شرک عائد شود القصہ ہرچہ مقصود ہما و مراد ہما از اہل قہور است ہماں قسم مقصود من از صورت کھیا رو کا کا است بحسب ظاہر نہ قوت اہل قہور نہ ہست

تم اہل قہور سے مدد و استعانت اور شفاعت طلب کرتے ہو تو چاہئے تم یہ بھی ہماری طرح مشرک ہو جائیں کیونکہ جو مقصود تمہارا اہل قہور سے استعانت ہے وہی کھیا اور مانکا وغیرہ کی صورتوں سے ہمارا ہے ظاہری اعتبار سے نہ اہل قہور میں طاقت و قدرت ہے اور نہ ہوں میں۔

متعدد جوابات

اس کا جواب متعدد وجوہ سے دیتے ہیں:

ایک چیز میں جن کی عطا اللہ تعالیٰ ہی سے مخصوص ہے مثلاً اولاد و بیٹا، بارش عطا کرنا اور امراض دور کرنا اگر فی ہن اللہ تعالیٰ سے خالی ہو اور ان کا سوال کسی ولی سے ہو تو یہ شرک ہے اور مسلمان ہرگز ایسا نہیں کرتے البتہ ہندو اپنے بتوں سے ایسی التجا کرتے ہیں۔

۲۔ کے بل کر لکھا:

دائیں گت کہ ہرچہ شاہز اہل قہور است ہماں قسم مقصود من از صورت کھیا رو کا کا است نیز خطا در خطا است کہ ارواح را تعلق بہ بدن خود کہ در قبر مدفون است البتہ می باشد زیرا کہ مدت دراز دریں بودہ و اندو این ہا

نور مجید ان نور العظیم فی کثرتہ بلکہ از طرف خود صورت ہا و سنگ ہا
راشیدہ و درختان و دریا ہا و اقرار ہا ہند کہ صورت فلانے ہست ہے
آنکہ چہ را تعلیم ہا و روح ہا شد (فتاویٰ عزیز: ۲۰-۱۰۸)
یہ جو کہا کہ جو مسلمان کا مقصود اہل ثبوت سے ہے وہی ہمارا مقصود کہنیا اور
کالہ سے ہے یہ سراسر غلط بات ہے کیونکہ (ہر کوئی جانتا ہے) ارواح
کا جو قبر میں مدفون بدن کے ساتھ بلاشبہ تعلق قائم ہے اس لئے کہ دراز
عرصہ تک اس میں قیام پذیر رہے ہیں اور ہندو و برہمن اپنے
مجددوں کی قوموں کی تعلیم نہیں کرتے بلکہ اپنے ہاتھوں سے تراشیدہ
صورٹوں پتھروں اور درختوں اور دریاؤں کو اپنے طور پر کہہ دیتے ہیں
کہ یہ فلاں کی صورت ہے حالانکہ اس کے ساتھ اس شخص کی روح کا
کوئی تعلق ہی نہیں ہوتا۔

بندوں کو عطا کروہ قوتوں اور علوم کا ذکر

قرآن مجید میں اللہ تعالیٰ نے یہ بھی واضح کیا کہ میں نے اپنے بندوں کو
حضرات انبیاء علیہم السلام کو اور ان کے ظاہری و باطنی حواس کو ایسی قوتیں عطا فرمائی ہیں کہ
ان کے لئے دور و نزدیک کا کوئی معاملہ نہیں اگر تمہارے اندر ایسی قوتیں نہیں تو ان کا انکار
نہ کیا کرو کیونکہ انکی قوتیں انہیں اللہ تعالیٰ نے خصوصی طور پر عطا کیں ہیں۔

حضرت آدم علیہ السلام کی تمام اشیاء کے حقائق سے آگاہی

قرآن مجید نے حضرت آدم علیہ السلام کے بارے میں واضح کیا:

﴿وَعَلَّمَ آدَمَ الْأَسْمَاءَ كُلَّهَا﴾ (البقرہ: ۳۱)

ترجمہ: اللہ تعالیٰ نے آدم کو تمام اسماء کی تعلیم دی۔

اس کی تفسیر میں اہل تفسیر کے اقوال کا مطالعہ کیجئے اور بتائیے کوئی چیز تھی جس کا نام
سیدنا آدم علیہ السلام نہ جانتے تھے بلکہ تمام مفسرین نے تصریح کی ہے کہ صرف اشیاء کے
نام ہی نہیں بتائے بلکہ ان اشیاء کے خصائص، صفات اور حقائق سے بھی آگاہی فرمائی۔
امام فخر الدین رازی (ت ۶۰۶ھ) کہتے ہیں۔

ألم علمہ صفات الأشياء و نعوتها و خواصها

اللہ تعالیٰ نے حضرت آدم علیہ السلام کو اشیاء کی صفات، نعوت اور

خواص کا علم عطا فرمایا۔

حتیٰ کہ مفسرین نے لکھا پیالہ اور چمچ تک کے نام بتادیئے۔ امام ابن کثیر (ت ۷۷۴ھ)

حضرت عبد اللہ بن عباس رضی اللہ عنہما کے حوالہ سے لکھتے ہیں۔

الصحيح انه علمه اسماء الأشياء كلها ذواتها وصفاتها

وأفعالها

صحیح یہی ہے کہ اللہ تعالیٰ نے حضرت آدم علیہ السلام کو تمام اشیاء کی

ذات، ان کی صفات اور افعال سے آگاہ فرمادیا۔

اس پر بخاری و مسلم کی روایت سے تائید لاکر لکھا:

فدلّ هذا على انه علمه اسماء جميع المخلوقات

اس سے واضح ہو جاتا ہے کہ اللہ تعالیٰ نے حضرت آدم علیہ السلام کو

تمام مخلوقات کے اسماء سے آگاہ کر دیا۔

کیا کوئی دعویٰ کر سکتا ہے کہ مجھے یہ مقام حاصل ہے؟ ہرگز نہیں یہ مقام صرف اس

کے برگزیدہ بنی کا ہی ہو سکتا ہے۔

حضرت ابراہیم اور آسمان و زمین سے آگاہی

اسی طرح سیدنا خلیل اللہ ابراہیم علیہ السلام کے بارے میں اللہ تعالیٰ نے قرآن میں

بیان کیا:

﴿وَوَكَدَ لَكَ لُورَىٰ إِبْرَاهِيمَ مَلَكُوتِ السَّمٰوٰتِ وَ الْأَرْضِ وَ لِيَكُوْنُ مِنَ الْمُؤْتَفِقِيْنَ﴾ (الانعام: ٧٥/٦)

اور اس طرح ہم ابراہیم کو دکھاتے ہیں ساری بادشاہی آسمانوں اور زمین کی اور اس لئے کہ وہ عین الیقین والوں میں ہو جائے۔

۱۔ امام ابن جریر طبری (ت۔ ۳۱۰) اور امام ابن ابی حاتم (ت ۳۲۷) نے حضرت عبد اللہ بن عباس رضی اللہ تعالیٰ عنہما سے اس آیت کی یہ تفسیر نقل کی ہے:

جلسی لہ الامر سرور و علانیۃ فلم یخف علیہ شیء من اعمال الخلائق (جامع التیام، تفسیر ابن ابی حاتم)

ان پر ہر معاملہ کا ظاہر و باطن آشکار کر دیا حتیٰ کہ تمام مخلوق کا کوئی عمل بھی ان پر مخفی و پوشیدہ نہ رہا۔

۲۔ امام آدم بن ابی ایاس، ابن منذر، ابو حاتم، ابو الشیخ اور امام بیہقی نے ”الاسماء والصفات“ میں حضرت مجاہد تابعی سے یہ تفسیر ذکر کی ہے۔

فَرُبَّحَتْ لَہِ السَّمٰوٰتِ السَّعِیُّ فَنَظَرَ اِلٰی مَا فِیْہُنَّ حَتٰی اَنْتَہٰی بَصَرِہُ اِلٰی الْعَرْشِ وَ ضَرَبَتْ لَہِ الْاَرْضَ وَ السَّعِیُّ فَنَظَرَ اِلٰی مَا فِیْہُنَّ

سات آسمانوں کو ان کے سامنے منکشف کر دیا تو انہوں نے عرش تک تمام اشیاء کو دیکھ لیا پھر سات زمینوں کو ان پر منکشف کر دیا تو جو کچھ ان میں تھا انہوں نے اسے ملاحظہ کیا۔

جب حضرت ابراہیم علیہ السلام کا علمی مقام یہ ہے کہ تو خود ہی غور کر لیجئے حبیب خدا ﷺ کا علمی مقام کیا ہوگا؟

صاحب مشکوٰۃ کے استاذ امام شرف الدین حسین بن محمد الطوسی (ت ۷۲۳) اس حقیقت کو واضح کرتے ہوئے رقم طراز ہیں: جب ہم حضور ﷺ کے فرمان، مجھے دیدار

کیا اولیاء اللہ اور بت ایک ہیں؟

الہی ہوا اس نے میرے دونوں شانوں کے درمیان دست مہارک رکھا جن سے میں نے سینے میں شندک پائی:

”فَعَمِلْتُ مَا فِی السَّمٰوٰتِ وَ الْأَرْضِ“

تو میں نے جان لیا جو کچھ آسمانوں اور زمین میں ہے۔

اور حضرت ابراہیم علیہ السلام کی اس رویت پر غور کرتے ہیں تو نہایت ہی واضح فرق سامنے آتا ہے مثلاً حضرت ابراہیم علیہ السلام نے پہلے اشیاء کو دیکھا پھر انہیں ان کے خالق کا ایقان ہوا لیکن حبیب ﷺ نے پہلے خالق کا دیدار کیا اور پھر اشیاء کی طرف متوجہ ہوئے پھر حبیب ﷺ کو عین الیقین باللہ جبکہ حضرت خلیل اللہ علیہ السلام کو علم الیقین باللہ حاصل ہوا پھر:

الْحَبِیْب عَلِمَ الْأَشْیَاءَ کُلَّہَا وَ الْخَلِیْلَ رَآیَ مَلَكُوتَ الْأَشْیَاءِ

(الکشاف: ۲/۲۹۲)

حبیب ﷺ نے تمام اشیاء کو جان و پہچان لیا جبکہ خلیل علیہ السلام ملکوتی اشیاء کو دیکھ پائے۔

ایک دلچسپ سوال و جواب

معراج حبیب خدا ﷺ کے بیان میں ارشاد الہی ہے:

﴿سُبْحٰنَ الَّذِیْ اَسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلٰی الْمَسْجِدِ الْاَقْصٰی الَّذِیْ بَرَكْنَا حَوْلَہٗ لِنُرِیْہٖ مِنْ اٰیٰتِنَا ۚ وَ اِنَّہٗ حُوْرُ السَّمِیْعِ الْبَصِیْرُ﴾ (الاسراء: ۱/۷)

پاکیزگی ہے اس ذات کو جو اپنے بندے کو راتوں رات لے گیا مسجد حرام سے مسجد اقصیٰ تک جس کے گرد اگر وہم نے برکتیں رکھی ہیں کہ ہم اسے اپنی عظیم نشانیاں دکھائیں بے شک و شک و شبہ کہتا ہے۔

سورۃ النجم میں ارشاد ہے:

﴿لَقَدْ رَأَى مِنْ آيَاتِ رَبِّهِ الْكُبْرَى﴾ (النجم: ۱۸/۵۳)

ترجمہ: آپ نے اپنے رب کی بڑی بڑی نشانیاں دیکھیں۔

امام فخر الدین رازی (ت ۶۰۶) نے یہاں دلچسپ سوال کر کے جواب دیا ہے جس سے مذکورہ مسئلہ پر خوب روشنی پڑتی ہے۔

سوال: دونوں مقامات پر لفظ ”بِسْمِ“ بعضیہ بتا رہا ہے کہ حضور ﷺ کو بعض آیات کا مشاہدہ عطا ہوا حالانکہ سیدنا ابراہیم علیہ السلام کے بارے میں ہے ﴿وَكَذَلِكَ لَرَىٰ إِبْرَاهِيمُ مَلَكُوتَ السَّمٰوٰتِ وَ الْأَرْضِ﴾

(الانعام: ۷۵/۶)

ترجمہ: اور اسی طرح ہم نے ابراہیم کو دکھائے سارے آسمانوں اور زمین کی سلطنتیں۔

یہ الفاظ آیت آشکار کر رہے ہیں کہ انہیں سماوی وارضی تمام آیات کا مشاہدہ کروایا تو

اس سے

فَبَلَّغْنَا مِنْ آيَاتِنَا أَفْضَلَ مِنْ مَعْرَاجِ

محمد ﷺ

لازم آ رہا ہے حضرت ابراہیم علیہ السلام کا معراج حضور ﷺ کے معراج سے افضل ٹھہرے۔

جواب: دونوں معراجی آیات میں اللہ تعالیٰ نے ہم پر آشکار کیا کہ حضور ﷺ

نے آیات اللہ کا جبکہ سیدنا ابراہیم علیہ السلام نے آیات سماوی وارضی کا مشاہدہ کر لیا اور بلاشبہ آیات الہیہ کا مشاہدہ ان سے کہیں افضل ہے۔ امام رازی کے الفاظ ہیں:

وَالَّذِي رَآهُ إِبْرَاهِيمُ مَلَكُوتَ السَّمٰوٰتِ وَ الْأَرْضِ وَ الَّذِي رَآهُ

مُحَمَّدٌ ﷺ بَعْضُ آيَاتِ اللَّهِ تَعَالٰی وَ لَا شَكَّ أَنَّ آيَاتِ اللَّهِ

أَفْضَلُ (مفاتیح الغیب: ۲/۲۹۲)

جو آیات حضرت ابراہیم علیہ السلام نے دیکھیں وہ سماوی وارضی ہیں

جبکہ حضور ﷺ نے بعض آیات اللہ کا مشاہدہ کیا اور بلاشبہ آیات

اللہ سماوی وارضی آیات سے کہیں افضل ہیں۔

جب زمین و آسمان کی اشیاء پر حضرت ابراہیم علیہ السلام کی نظر ہے تو پھر حبیب خدا ﷺ کی نظر و علم کہاں تک ہوگی؟

حضرت یعقوب علیہ السلام اور خوشبوئے قیص

حضرت یوسف علیہ السلام کو اپنے والد گرامی حضرت یعقوب علیہ السلام سے جدا ہونے کا کافی سال ہو گئے وہ کنوئیں اور جیل سے ہوتے ہوئے مصر کے بادشاہ بنے یہ نہایت ہی صبر و شکر کی خوبصورت داستان ہے جب راز کھل جانے کا وقت آ گیا تو حضرت یعقوب

علیہ السلام نے بیٹوں سے فرمایا اب تم مصر غلہ لینے جاؤ گے تو وہاں

﴿فَلْيَحْضَرُوا يَوْمَ يُؤْصَفُ وَ أَحِبُّهُ﴾ (یوسف: ۸۷/۱۲)

ترجمہ: یوسف اور اس کے بھائی کو تم حاضری کرنا۔

اسی سفر میں حضرت یوسف علیہ السلام نے بھی اظہار کر دیا:

﴿أَنَا يُونُسُ وَ هَذَا أَحِبُّهُ﴾ (یوسف: ۶۰/۱۲)

ترجمہ: میں یوسف ہوں اور یہ میرا بھائی ہے۔

بھائیوں سے کہا:

﴿ادْعُونِي أَسْتَجِبْ لَكُمْ هَذَا قَالَ لَقَدْ عَلِمْنَا عَلَىٰ وَجْهِ آبَائِكَ بَصِيرًا﴾

(یوسف: ۹۳/۱۲)

ترجمہ: میرا یہ گرتے لے جاؤ اس کو میرے باپ کے منہ پہ ڈالو ان کی

آنکھیں کھل جائیں گی۔

اللہ تعالیٰ نے بیان فرمایا جب قافلہ قیص یوسف لے کر مصر سے چلا تو ادھر حضرت

یعقوب علیہ السلام نے اپنے خاندان ان کو جمع کر کے فرمایا:

﴿إِنِّي لَا جَدُّ رَجَعَ يَوْسُفَ﴾ (یوسف: ۹۴/۱۰۲)

ترجمہ: میں یوسف کی خوشبو پاتا ہوں۔

ملک شام میں بیٹھ کر مصر سے چلنے والے قیص کی خوشبو پالینا انبیاء علیہم السلام کی ہی شان ہے۔

اس سے بھی دُور کی خوشبو پانا

مصر سے شام، ہنسوت شہر مدینہ سے بدرہ قریب ہے سوچئے کہاں ہے سدرۃ المنتہیٰ اور کہاں شہر مدینہ، بدرہ ساتوں آسمانوں سے اوپر ہے۔ ایک آسمان سے دوسرے آسمان تک کا سفر نوری پانچ سو سال کا ہے مگر سنئے، امام احمد رضا جی (ت ۱۰۶۹ھ) حضور ﷺ کے ارشاد گرامی:

لَوْ كُنْتُ مُتَّجِدًا مِنْ أُمِّي خَلِيلًا لَأَتَّخَذْتُ أَبَانِي خَلِيلًا

اگر میں اُمّت میں سے کسی کو اپنا خلیل بناتا تو میں ابوکر کو خلیل بناتا۔

کی وضاحت و تفسیر میں لکھتے ہیں یہ ارشاد گرامی آشکار کر رہا ہے کہ باطنی طور پر آپ ﷺ بشروں کے ساتھ نہیں فقط ظاہر طور پر ہمارے ساتھ ہیں:

الحاصل أن مواطنهم وقواه الروحانية ملكية ولذا ترى مشارق الأرض ومغاربها تسمع الطلوع السماء وتشم عليه الصلوة والسلام إذا أراد النزول إليهم كما شتم يعقوب عليه الصلوة والسلام راححة يوسف عليه السلام ولذا عرج به ﷺ إلى السماء (سبب الرياض: ۱۴۱/۵)

حاصل یہ کہ ان کا باطن اور روحانی طاقت مکی ہے اسی لیے زمین کے مشارق و مغارب کو دیکھتے ہیں اور آسمان کی آواز سنتے ہیں اور جبریل

علیہ السلام جب آپ کی طرف نزول کا ارادہ کرتے ہیں تو آپ ﷺ ان کی خوشبو پالیتے ہیں جس طرح یعقوب علیہ السلام نے حضرت یوسف علیہ السلام کی خوشبو محسوس کی تھی اس لیے آپ ﷺ کو آسمان کی مصراع کرائی گئی۔

اور آگے فرمان نبوی ﷺ:

لَكِنَّ صَاحِبَكُمْ خَلِيلُ الرَّحْمَنِ

لیکن تمہارے نبی رحمن کے خلیل ہیں۔

کے تحت خوبصورت نوٹ لکھا:

ظهور إشارة إلى أن مناسبتهم لهم بحسب الظاهر وأنه بين أظهرهم لا بحسب الحقيقة (أيضا)

واضح کیا کہ آپ کے صحابہ سے مناسبت فقط ظاہری ہے کہ وہ ان کے درمیان ہیں، ورنہ حقیقت کے اعتبار سے کوئی مناسبت ہی نہیں۔

ایک اور ارشاد نبوی ﷺ:

تَنَامُ عَيْنَايَ وَلَا يَنَامُ قَلْبِي

میری آنکھیں سوتی ہیں اور میرا دل نہیں سوتا۔

کے حوالے سے لکھا:

بدن علي أن ياطنه ملكي و ظاهره و بشرتي

یہ اس بات کی دلیل ہے کہ آپ ﷺ کا باطن مکی اور ظاہر بشری

ہے۔

توجہ کیجئے جو سدرۃ سے آمد جبریل کی خوشبو پالیتی ہے وہ ہمارا صلوة و سلام کیوں نہیں سن سکتی؟

حضرت سلیمان علیہ السلام اور چیونٹی کی آواز

اللہ تعالیٰ نے خود بیان فرمایا حضرت سلیمان علیہ السلام کا لشکر روانہ ہوا راستہ میں چیونٹیوں کی ہستی تھی، ان کی سربراہ نے انہیں حکم دیا اپنے بلوں میں چلی جاؤ ورنہ تم ختم ہو جاؤ گی۔ اللہ تعالیٰ فرماتا ہے:

﴿فَقَبَسْهُمْ ضَارِحًا مِّنْ قَوْلِهَا﴾ (النمل: ۱۶/۱۷)

ترجمہ: تو اس کی بات سے سلیمان مسکرا کر بنے۔

یہ اللہ تعالیٰ کی دی ہوئی طاقت ہے کہ انہوں نے کئی میل دور سے چیونٹی کی آواز سن لی اور سن کر مسکرا دیے ورنہ ہے کوئی قوت جو کسی چیونٹی کی آواز سن سکے؟

حضرت سلیمان علیہ السلام کے امتی کا مقام

اسی سورت میں اللہ تعالیٰ نے حضرت سلیمان علیہ السلام کے امتی کا مقام بیان فرمایا کہ انہوں نے فرمایا:

﴿إِنِّي كُنْتُ بِغَزَاةٍ قَبْلِ أَنْ يَأْتُوا بِي﴾ (النمل: ۲۷/۲۸)

ترجمہ: تم میں سے کون ہے وہ اس کا تخت میرے پاس لے آئے۔

تو اس کے جواب میں ایک جن نے کہا:

﴿أَنَا إِنِّي كُنْتُ بِغَزَاةٍ قَبْلِ أَنْ تَقُومَ مِنْ مَّقَامِكَ﴾ (النمل: ۲۷/۲۹)

ترجمہ: وہ تخت حضور میں حاضر کر دوں گا اس سے پہلے کہ آپ مجلس

برخواست کریں۔

آپ نے فرمایا اس سے بھی پہلے چاہیے تو:

﴿قَالَ الْبَدِي عِنْدَهُ عِلْمٌ مِّنَ الْكِتَابِ أَنَا إِنِّي كُنْتُ بِغَزَاةٍ قَبْلِ أَنْ تَقُومَ مِنْ مَّقَامِكَ﴾ (النمل: ۲۷/۳۰)

ترجمہ: اس نے عرض کیا جس کے پاس کتاب کا علم تھا میں اس کو

لاؤں گا۔

پوچھا تم کتنی دیر میں لاؤ گے تو بتایا:

﴿قَبْلَ أَنْ يَزِيدَ إِلَيْكَ طَرَفُكَ﴾ (النمل: ۲۷/۳۸)

ترجمہ: حضور میں اس ایک پل مارنے سے پہلے حاضر کر دوں گا۔

عباد الرحمن اور قرآن

یہاں اس طرف بھی توجہ کیجئے کہ جس قدر قرآن و سنت میں بتوں کی مذمت ہے شاید ہی کہیں ہو کوئی سورت و پارہ ان کی تکذیب و مذمت سے خالی نہیں بلکہ ان کی مدح و تعریف سے کفر کا خطرہ لاحق ہو جاتا ہے لیکن قرآن کی کوئی سورت دکھائیے جس میں اللہ تعالیٰ نے اپنے بندوں کی شانیں، مدح و ثناء نہ کی ہو۔ پورے پورے رکوع اور سورتیں اس کے مقبول بندوں کی شانوں پر مشتمل ہیں۔ خصوصاً اپنے حبیب ﷺ کے بارے میں نہایت واضح طور پر کہا۔ ان کی رضا و نافرمانی، اطاعت و نافرمانی اللہ تعالیٰ کی رضا و نافرمانی اسی ہے۔ بتائیے کس بت اور خود ساختہ کے بارے میں ایسی بات ہے، ہرگز نہیں تو پھر انبیاء و اولیاء کو جنوں میں شامل کرنا کونسا ایمان ہے؟ آئیے کچھ فرق سامنے لے آتے ہیں۔

اللہ کے دوست

ارشاد الہی ہے:

﴿الَّذِينَ آمَنُوا لَا يُخَرِّجُهُم مِّنَ الظُّلُمَاتِ إِلَى النُّورِ ط وَ

الَّذِينَ كَفَرُوا أُولَئِكَ هُمُ الظَّالِمُونَ لَا يُخَرِّجُهُم مِّنَ الظُّلُمَاتِ إِلَى

الظُّلُمَاتِ ط أُولَئِكَ أَصْحَابُ النَّارِ هُمْ فِيهَا خَالِدُونَ﴾

(البقرہ: ۲/۲۵۷)

ترجمہ: اللہ تعالیٰ ایمان والوں کا ولی ہے جو انہیں ظلمتوں سے نور کی

طرف نکالتا ہے (اور کفر سے اسلام تک پہنچاتا ہے) اور کفار و مشرکین کے ولی طاغوت ہیں جو انہیں تاریکی و کفر تک لے جاتے ہیں، یہ دو دشمنی ہیں، اس میں ہمیشہ رہیں گے۔

یہاں اللہ تعالیٰ نے اپنے مقررین و اولیاء کا تذکرہ کفار کے ہوں اور طاغوت کے مقابل فرمایا ہے، اگر طاغوت کو اولیاء اللہ میں شامل مانیں تو ان کا بھی (اعیاد باللہ) طاغوت و شیطان ہونا لازم آئے گا اور یہ بھی دو دشمنی اور اس میں ہمیشہ رہنے والے ہوں گے اور ایسی بات کوئی مسلمان تصور بھی نہیں کر سکتا تو ماننا پڑے گا طاغوت و بت اور ہیں اور اللہ تعالیٰ کے دوست اور ہیں۔

۲۔ طاغوت کے ساتھ عداوت لازم جب کہ اولیاء سے

عداوت اللہ تعالیٰ سے اعلان جنگ

اس سے پہلی آیت میں فرمایا:

﴿لَا إِكْرَاهَ فِي الدِّينِ ۚ قَدْ تَبَيَّنَ الرُّشْدُ مِنَ الْغَيِّ ۚ فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَىٰ﴾

(البقرہ: ۲۵۶/۲)

ترجمہ: کچھ زبردستی نہیں ہے دین میں بے شک خوب جُدا ہو گئی ایک راہ گمراہی سے تو جو طاغوت کے ساتھ کفر کرے اور اللہ پر ایمان لائے اس نے بڑی محکم گرہ تھامی۔

یہ ارشاد الہی واضح اور آشکار کر رہا ہے طاغوت کا انکار لازم بلکہ اس کے ساتھ ایمان کفر ہے جب کہ اللہ تعالیٰ کے دوست انبیاء و مرسلین علیہم الصلوٰۃ والسلام پر ایمان لانا لازم ہے گویا معبودان باطلہ اور طاغوت کے ساتھ عداوت و دشمنی اہل ایمان پر فرض اور اولیاء کرام

سے محبت عین ایمان ہے بلکہ ان سے دشمنی و عداوت اللہ تعالیٰ کے ساتھ جنگ ہے جس کی نشاندہی رسالت مآب ﷺ نے اس مقدس فرمانِ قدسی میں کی ہے، اللہ تعالیٰ فرماتا ہے:

مَنْ عَادَى لِي وَلِيًّا فَقَدْ آذَنَنِي بِالْحَرْبِ (بحاری)

جس نے میرے دوست سے دشمنی اختیار کی میں اس کے ساتھ اعلان جنگ کرتا ہوں۔

۳۔ اولیاء اللہ کے راستہ پر چلنے کی دُعا

اللہ تعالیٰ نے اہل ایمان کو یہ حکم دیا کہ مجھ سے یہ دعا کیا کرو:

﴿اٰهْدِنَا الصِّرَاطَ الْمُسْتَقِيْمَ ۝ صِرَاطَ الَّذِيْنَ اَنْعَمْتَ عَلَيْهِمْ غَيْرِ

الْمَغْضُوْبِ عَلَيْهِمْ وَلَا الضَّالِّينَ ۝﴾ (الفاتحہ: ۷/۱)

ترجمہ: اے اللہ ہمیں سیدھی راہ پر چلا ان لوگوں کی راہ جن پر تیرا انعام ہے نہ ان لوگوں کی راہ جن پر غضب ہوا اور نہ ان کی راہ جو بھٹک گئے۔

دوسرے مقام پر اللہ تعالیٰ نے خود اپنے انعام یافتہ بندوں کا تذکرہ بھی فرمادیا ہے:

﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝﴾ (النساء: ۶۹/۱)

ترجمہ: جو اللہ اور رسول کی اطاعت کرے گا تو اسے اللہ کے انعام یافتہ بندوں کی رفاقت نصیب ہوگی یعنی انبیاء، صدیقین، شہداء اور صالحین اور یہ رفاقت کس قدر حسین ہے۔

تمام مسلمان ہر وقت بالخصوص ہر رکعت نماز خواہ فرض ہو یا واجب سنت ہو یا نفل میں ان کی سنگت و رفاقت کی اللہ تعالیٰ سے اس کے حکم پر دعا کرتے ہیں کہ ہمیں ان کی راہ پر گامزن فرما۔

اگر نعوذ باللہ یہ مقدس ہستیاں، معبودانِ باطلہ اور بھوں میں شامل ہیں اور ان میں کوئی فرق ہی نہیں تو ان کی راہ پر چلنا کفر و شرک اور ضلالت و گمراہی ہوتا نہ یہ کہ اللہ تعالیٰ اہل اسلام کو اس کی تعلیم دیتا اور ان کے نقوش اقدام کو ہمارے لئے منزلِ ٹھہراتا، لہذا قطعی طور پر واضح ہو گیا کہ یہ مقدس ہستیاں اور مقرر ہائے بارگاہِ خداوندی معبودانِ باطلہ اور اربابِ من دون اللہ میں داخل نہیں ہے۔

۴۔ انہیں خوف و غم نہیں

معبودانِ باطلہ کے حوالہ سے فرمان ہے:

﴿اِنَّكُمْ وَمَا تَعْبُدُونَ مِنْ دُونِ اللّٰهِ حَصَبُ جَهَنَّمَ﴾

(الانبیاء: ۲۱/۹۸)

ترجمہ: یقیناً تم اور جن کی پوجا پاٹ کرتے ہو اللہ کے علاوہ جہنم کا ایندھن ہیں۔

لیکن اہل اللہ کے بارے میں فرمایا:

﴿لَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ﴾

(یونس: ۱۰/۶۴)

ترجمہ: سنو بلاشبہ جو لوگ اللہ کے دوست ہیں اور پیارے ہیں نہ ان پر کوئی خوف اور نہ ہی وہ غمگین ہوں گے۔

اگر اولیاء اللہ من دون اللہ اور بھوں میں شامل ہوتے تو جہنم کا ایندھن بنتے اور لعنت کے مستحق العیاذ باللہ، لہذا ثابت ہوا کہ یہ محبوبانِ خدا اس زمرہ میں شامل ہی نہیں۔

۵۔ ملائکہ کا نزول

اللہ تعالیٰ کے دوستوں انبیاء و اولیاء پر فرشتوں کا نزول ہوتا ہے جو انہیں دنیا و آخرت

کے حوالہ سے بشارت و خوشخبریاں دیتے ہیں کہ تمہارے رب کے ہاں تمہاری منشاء کے مطابق ہے، ارشاد فرمایا:

﴿اِنَّ الْبَدِيْنَ قَالُوْا رَبُّنَا اللّٰهُ ثُمَّ اسْتَغَامُوْا فَتَنَّاوْا عَلَيْهِمُ الْمَلٰٓئِكَةُ اَلَّا يَخْلُقُوْا وَّلَا يَخْزُوْنَ وَاَنْبَشُوْا بِالْجَنَّةِ الَّتِيْ كُنْتُمْ تُوعَدُوْنَ ۝ تَخٰوُّوْنَ اَوْلِيَآءَكُمْ فِى الْحَيٰوةِ الدُّنْيَا وَفِى الْاٰخِرَةِ ۚ وَ لَكُمْ فِيْهَا مَا تَشْتَهٰٓى اَنْفُسُكُمْ وَ لَكُمْ فِيْهَا مَا تَدْعُوْنَ ۝﴾

(حج السجدة: ۱۱/۳۱، ۳۲)

ترجمہ: بلاشبہ وہ جنہوں نے کہا ہمارا رب اللہ ہے پھر اس پر قائم رہے، ان پر فرشتے اترتے ہیں کہ نہ ڈرو اور نہ غم کرو اور خوش رہو اس جنت پر جس کا تمہیں وعدہ دیا جاتا تھا ہم تمہارے دوست ہیں دنیا کی زندگی میں اور آخرت میں اور تمہارے لئے ہے اس میں جو تمہارا راجی چاہے اور تمہارے لئے اس میں جو مانگو۔

حالانکہ طاغوت اور معبودانِ باطلہ خود شیاطین ہیں اور ان پر شیاطین ہی اترتے ہیں، ارشاد الہی ہے:

﴿وَ اِنَّ الشَّيَاطِيْنَ لَيُؤْخَذُوْنَ اِلٰى اَوْلٰٓئِهِمْ لِيُجَادِلُوْكُمْ ۚ وَ اِنْ اَطَعْتُمْهُمْ اِنَّكُمْ لَمُشْرِكُوْنَ ۝﴾ (الانعام: ۶/۱۲۱)

ترجمہ: اور بے شک شیطان اپنے دوستوں کے دلوں میں ڈالتے ہیں کہ تم سے جھگڑیں اور اگر تم ان کا کہنا مانو تو اس وقت تم مشرک ہو۔

۶۔ جہنم کا ایندھن

بت اور معبودانِ باطلہ جہنم کا ایندھن بنیں گے، ارشاد الہی ہے، اے مشرکین:

﴿اِنَّكُمْ وَمَا تَعْبُدُوْنَ مِنْ دُونِ اللّٰهِ حَصَبُ جَهَنَّمَ ۚ اَنْتُمْ لَهَا

وَرَدُّوْنَ ۝ لَوْ كُنَّا هَٰؤُلَاءِ اِلٰهًا مَّا وَرَدُّوْهَا ط وَكُلُّ فِيْهَا

خَلِيْدُوْنَ ﴿ (الانبیاء: ۹۸/۹۹)

ترجمہ: تم اور تمہارے معبودان باطلہ جہنم کا ایذا دہن ہیں اور تم سب اس میں داخل ہونے والے ہو اگر تمہارے معبود درحقیقت خدا ہوتے تو دوزخ کی آگ میں داخل نہ ہوتے اور سب ہمیشہ اس میں رہیں گے۔

مفسرین نے لکھا جب حضور ﷺ نے یہ آیت مبارکہ مشرکین کے سامنے تلاوت کی تو ابن زبیری نے کہا: ہمارے بت، اصنام اور انصاب اگر جہنم میں داخل ہوں گے تو عیسائی حضرت مسیح علیہ السلام کی، یہودی حضرت عزیر علیہ السلام اور بنو نوح ملائکہ کی پوجا کرتے ہیں لہذا یہ نبی جہنم میں داخل ہوں گے تو اللہ تعالیٰ نے ان بد باطن لوگوں کا رد اور معبودان باطلہ اور اپنے مقررین کے درمیان فرق کرتے ہوئے فرمایا:

﴿اِنَّ الَّذِيْنَ سَبَقَتْ لَهُمْ مِنَّا الْحُسْنٰى لَا اُولٰٓئِكَ عَنْهَا مُبْعَدُوْنَ ۝

لَا يَسْمَعُوْنَ حِسْبَتَهَا ؕ وَهُمْ مَّا اشْتَهَتْ اَنْفُسُهُمْ يَخْلَدُوْنَ ۝ لَا

يَسْخَرُ لَهُمُ الْفَرَغُ اَلَا تَجِبُوْا تَفْلَقُهُمُ الْمَلٰٓئِكَةُ ط هٰذَا يَوْمُكُمْ الَّذِي

كُنْتُمْ تُوعَدُوْنَ ۝ (الانبیاء: ۹۸/۹۹ تا ۱۰۱)

ترجمہ: جن لوگوں سے ہم نے بھلائی کا وعدہ فرمایا ہے وہ نار جہنم سے دور رکھے جائیں گے وہ نار جہنم کے جوش کی آواز بھی سنیں گے اور اپنی پسندیدہ نعمتوں میں ہمیشہ رہنے والے ہیں انہیں سب سے بڑا دھماکہ (دہشت قیامت) غم میں نہیں ڈالے گی، فرشتے ان کا استقبال کریں گے اور مبارک دیتے ہوئے کہیں گے یہ ہے تمہارا دن جن کا وعدہ تھا۔

خوب غور کر لیجئے دونوں کا انجام ملاحظہ ہو: ایک جہنم کا ایذا دہن اور اس میں دائمی رہنے والے ہیں اور ایک گروہ کے بارے میں واضح کیا کہ یہ جہنم سے دوری کی وجہ سے اس کی آواز تک نہیں سنیں گے بلکہ انہیں کوئی بڑے سے بڑا قیامت کا دھماکہ ہی غمگین نہیں کر سکتا۔

امام العصر علامہ محمد اشرف سیالوی ان آیات کے تحت رقمطراز ہیں:

”دونوں آیات نے یہ بھی واضح کر دیا کہ اولیاء کرام اور ارباب استقامت کے لئے منہ مانگی نعمتیں موجود ہیں اور ہر طرح کے انعام و اکرام انہیں حاصل ہیں، لہذا ان کو اور شہداء صالحین کو ماحول کون منقطع کا مصداق بنانا لغو و باطل اور اس طرح شہداء کرام کے حق میں وارد قول باری تعالیٰ:

﴿بَنِيْ اٰحِبَّاءٍ عِنْدَ رَبِّهِمْ يُرْزَقُوْنَ ۝ فَرِحُوْا فِيْهَا ﴿ (آل عمران: ۱۶۹/۱۷۰)

ترجمہ: بلکہ وہ زندہ ہیں اور اپنے رب کے ہاں سے رزق دیئے جاتے ہیں، خوش ہیں۔

اور آنحضرت ﷺ کے لئے ارشاد ربانی:

﴿وَلَا جَزَاۗءَ خَيْرَ لَّكَ مِنَ الْاَوَّلٰى ۝ وَلَسَوْفَ يُعْطِيْكَ رَبُّكَ

فَقْرًا ضَرِيًّا ﴿ (الضحیٰ: ۵۰/۵۱)

ترجمہ: اور بے شک تجھ کو تمہارے لئے پہلی سے بہتر ہے اور بے شک عنقریب تمہارا رب تمہیں اتنا دے گا کہ تم راضی ہو جاؤ گے۔

وغیر ذلک میں آیات قول مقررین کے بطلان و خذلان پر اوّل دلیل ہیں لہذا اصنام و انصاب اور صور و تماثیل کے حق میں وارد آیات کو انبیاء کرام و رسل عظام علیہم السلام اور اولیاء اللہ تعالیٰ اور شہداء صالحین پر چسپاں کرنا قطعاً باطل ہے بلکہ جس طرح ﴿اِنَّ الَّذِيْنَ سَبَقَتْ لَهُمْ مِنَّا الْحُسْنٰى﴾، لایہ حضرت عزیر اور حضرت مسیح علیہ السلام اور ملائکہ مقررین کو ﴿اِنَّكُمْ وَمَا تَعْبُدُوْنَ مِنْ دُوْنِ اللّٰهِ خَصْبٌ جَهَنَّمَ﴾ سے مستثنیٰ کر دیا اور علقار کے زعم فاسد اور قول باطل کو رد کر دیا ہے اسی طرح ہماری پیش کردہ آیات بینات نے اور اس کے علاوہ قرآن و حدیث میں مذکورہ دلائل نے خارجیوں کے اس زعم فاسد اور قول باطل کا فساد و بطلان بھی واضح کر دیا ہے۔

نیز ان کی قرآن و دانی اور مطالب نبی کا بھانڈا بھی عین چور ہے میں پھوٹ گیا ہے جو

اعتراض سفاک و شرکین نے آنحضرت ﷺ پر کیا اور اللہ تعالیٰ نے ان کا رد فرمایا اور اپنے مقررین کو یلجہ فرمادیا، وہی اعتراض اب ان اسلام و ایمان کے دعویداروں نے اہل اسلام اہل سنت و جماعت پر کر دیا اور یہ پتہ نہ چلا کہ یہ اعتراض کن لوگوں کا ہے اور کس پر ہے اور اس کا جواب تو کئی صدیاں پہلے اللہ تعالیٰ نے قرآن کریم میں ذکر فرمادیا۔

(جلاء القصور، ص ۲۴۳، ۲۴۴)

۷۔ بارگاہ اقدس کے آداب

اللہ تعالیٰ نے اپنے محبوبوں خصوصاً سید الانبیاء علیہم السلام کی بارگاہ اقدس کے آداب سکھائے، ان کی خدمت میں یوں بیٹھو، ان سے یوں بات کرو، ان کی آواز سے اپنی آواز بلند نہ کرو، اگر تم نے اس میں احتیاط سے کام نہ لیا تو تمہارے اعمال ضائع ہو جائیں گے، ارشاد الہی ہے:

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ﴾ (الحجرات: ۲/۴۹)

ترجمہ: اے ایمان والو! اپنی آوازیں اونچی نہ کرو اس غیب جانے والے کی آواز سے اور ان کے حضور بات چلا کر نہ کہو جیسے آپس میں ایک دوسرے کے سامنے چلاتے ہو کہ کہیں تمہارے عمل اکارت نہ ہو جائیں اور تمہیں خبر نہ ہو۔

برائے تقویٰ منتخب لوگ

اور فرمایا جو اپنی آوازوں کو میرے حبیب ﷺ کی بارگاہ میں پست کر لیں گے ایسے ہی لوگ صاحب تقویٰ ہیں اور تقویٰ خلاصہ دین اور اس کی روح ہے، فرمایا:

﴿إِنَّ الَّذِينَ يَغْضُّونَ أَصْوَاتَهُمْ عَنَّا رَسُولِ اللَّهِ أُولَٰئِكَ الَّذِينَ

أَفْضَحْنَ اللَّهَ فَلَنُؤَيِّدَهُمُ لِلتَّقْوَىٰ ۖ لَهُمْ مَغْفِرَةٌ وَأَجْرٌ عَظِيمٌ﴾

(الحجرات: ۳/۴۹)

ترجمہ: بے شک وہ جو اپنی آوازیں پست کرتے ہیں رسول اللہ ﷺ کے پاس وہ ہیں جن کا دل اللہ نے پرہیزگاری کے لئے پرکھ لیا ہے ان کے لئے بخشش اور بڑا ثواب ہے۔

رَاعِنَانہ کہو

یہ بھی حکم دیا کہ گفتگو و تحریر میں ایسا کوئی لفظ استعمال نہ کرو جس میں میرے حبیب ﷺ کی بے ادبی کا شائبہ یا بو ہو جیسے کہ صحابہ راعنا کہتے ہیں، مخالفین نے اس سے ناجائز فائدہ اٹھانے کی کوشش کی تو اللہ تعالیٰ نے مسلمانوں کو حکم دیا تم اگرچہ اچھی نیت سے یہ لفظ کہتے ہو مگر دشمن اس کی آڑ میں میرے حبیب ﷺ کی بے ادبی کرنا چاہ رہے ہیں لہذا تم یہ لفظ ہی بدل ڈالو، آئندہ انظرنا کہا کرو، پڑھے ارشاد الہی:

﴿يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمِعُوا لِلْكَافِرِينَ عَذَابَ آلِيمٍ﴾ (البقرہ: ۱۰۱/۲)

ترجمہ: اے ایمان والو! راعنا نہ کہو اور یوں کہو کہ حضور ہم پر نظر رکھیں اور پہلے ہی سے بغور سنو اور کافروں کے لئے دردناک عذاب ہے۔

اس آیت کے تحت تمام مفسرین کرام نے یہ اصول بیان کر دیا ہے کہ ہر وہ لفظ نہ بولو اور نہ لکھو جن میں حبیب خدا ﷺ کی بے ادبی کا شائبہ ہو، یہاں ہم علامہ محمد علی شوکانی کے الفاظ نقل کر رہے ہیں:

وفي ذلك دليل على انه ينبغي تجنب اللفاظ المحتملة للنسب و النقص و ان لم يقصد المتكلم بها ذلك المعنى المفيد للشتم سدا للدرجعة دفعا للموسيلة و قطعاً لمادة

المفسدة و النظر في (فتح القدیر، ۱/۱۶۵)

اس آیت میں دلیل و اصول ہے کہ تمام الفاظ سے اجتناب لازم ہے جن میں سب و شتم کا احتمال و شبہ ہو اگرچہ متکلم کا مقصد مذکورہ معنی نہ ہوتا ہو کہ بے ادبی کا دروازہ ہی بند رہے اور اس کی وجہ سے فتنہ و فساد نہ پھیل سکے۔

کیا کسی بہت یا معبود باطل کو یہ شان حاصل ہے ہرگز نہیں بلکہ ان کی اعلائیہ مذمت کرنا ضروری اور ایمان کا حصہ ہے جو ان کا احترام کرے گا وہ ایمان سے فارغ ہو جائے گا۔

۸۔ اتباع کا حکم

اللہ تعالیٰ نے اپنے انبیاء علیہم السلام کی اتباع و تعظیم کا حکم دے رکھا ہے یہاں تک کہ واضح کر دیا ہے کہ اللہ تعالیٰ کی اطاعت کی صورت ہی یہی ہے کہ تم اس کے رسول کی اطاعت کرو:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ (النساء: ۸۰)

ترجمہ: جس نے رسول کا حکم مانا ہے شک اس نے اللہ کا حکم مانا۔

محبوب بن جانا

بلکہ حضرات انبیاء علیہم السلام میں سے سید الانبیاء علیہ السلام کو یہ امتیاز بخشا کہ جو آپ ﷺ کی اتباع کرے گا اسے اللہ تعالیٰ اپنا محبوب بنا لے گا یعنی باقی انبیاء علیہم السلام کی اتباع کرنے والوں کو قرب الہی اور انعامات ملیں گے مگر وہ محبوب الہی نہیں بن سکیں گے، یہ شان اللہ تعالیٰ نے فقط اپنے حبیب ﷺ کو عطا کرتے ہوئے فرمایا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ﴾ (آل عمران: ۳۱/۳)

ترجمہ: اے محبوب فرما دو کہ لوگو اگر تم اللہ کو دوست رکھتے ہو تو میرے

کیا اولیاء اللہ اور بہت ایک ہیں؟

فرما میرا رہو جو اللہ تمہیں دوست رکھے گا اور تمہارے سناہ بخش دے گا۔

جن ہستیوں کی اتباع و تعظیم سے انسان، اللہ تعالیٰ کا محبوب بن جاتا ہے انہیں نبیوں اور خود ساختہ اشیاء میں شامل کرنا ظلم عظیم نہیں ہے تو اور کیا ہے، کیا یہ شان کسی بہت کو حاصل ہے؟ ہرگز نہیں بلکہ ان کی اتباع تو کجا ان پر لعنت ڈالنا ایمان ہے۔

۹۔ یہ شعائر اللہ ہیں

جیسے اذان، نماز، روزہ، اسلام کے شعائر ہیں اس سے کہیں بڑھ کر قرآن، صاحب قرآن اور حضرات انبیاء علیہم السلام شعائر اللہ ہیں، علامہ شبیر احمد عثمانی، حضرت شاہ ولی اللہ دہلوی کے حوالہ سے کہتے ہیں:

چار چیزیں اعظم شعائر اللہ سے ہیں: پیغمبر، قرآن، کعبہ اور نماز۔

(حجة الله)

ارشاد الہی ہے:

﴿وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ (الحج: ۳۲/۲۲)

ترجمہ: اور جو اللہ کی نشانیوں کی تعظیم کرے گا تو بے شک اس میں دلوں

کا تقویٰ ہے۔

کیا بہت شعائر اللہ ہوتے ہیں، کیا ان کی تعظیم و عزت تقویٰ کی کہلاتی ہے؟

ہرگز نہیں، ہرگز نہیں، بلکہ ان کی توہین و مذمت ہر باشعور کا فریضہ ہے، ان کا گرانا سنت و طریقت، حضرات انبیاء علیہم السلام ہے، خواہ وہ کعبہ کے اندر ہی کیوں نہ ہو لیکن جن چیزوں کا تعلق اللہ تعالیٰ اور اس کے مقرب بندوں سے ہو ان کا حسب درجہ احترام لازم ہو جاتا ہے، مثلاً سفا و مروہ، مقام ابراہیم، حجر اسود، عرفات، منی، مزدلفہ۔

شہر حبیب ﷺ کی قسم

مکی وجہ ہے اللہ تعالیٰ نے اپنے حبیب ﷺ کے شہر کی قسم اٹھاتے ہوئے فرمایا:

﴿لَا أَقْسِمُ بِهَذَا الْبَلَدِ ۚ وَأَنْتَ حِلٌّ بِهَذَا الْبَلَدِ ۚ﴾ (البکہ: ۲۰، ۲۱)

ترجمہ: میں اس شہر کی قسم اٹھاتا ہوں جس میں آپ تشریف فرما ہیں۔

امام بدر الدین زکشی (ت ۷۹۴ھ) نے ان آیات مبارکہ سے یہ استدلال کیا کہ یہ مکہ و مدینہ دونوں کی قسم ہے کیونکہ ان دونوں کو محبوب خدا ﷺ کے نکوؤں کا بوسہ نصیب ہوا۔

يُمْكِنُ أَنْ يَرِدَ بِهِ الْمَدِينَةُ وَيَكُونُ فِي الْآيَةِ تَعْرِضُ بِحَرَمَةِ

الْبَلَدَيْنِ حَيْثُ أَقْسَمَ بِهَا وَتَكَرَّرَ الْبَلَدُ مَرَّتَيْنِ دَلِيلٌ عَلَى ذَلِكَ

وَجَعَلَ لَاسْمَيْنِ الْمَعْنَى أُولَى مِنْ أَنْ يَكُونَ لِمَعْنَى وَاحِدٍ وَ

أَنْ يَسْتَعْمَلَ الْخَطَابُ فِي الْبَلَدَيْنِ أُولَى مِنْ اسْتِعْمَالِهِ فِي أَحَدِهِمَا

بَدَلِيلٌ وَجُودِ الْحَرَمَةِ فِيهِمَا (البرهان في علوم القرآن، ۲/ ۱۵۳)

یہاں بلد سے شہر مدینہ بھی مراد ہو سکتا ہے تو اس آیت میں دونوں

شہروں کی حرمت کا ذکر ہو جائے گا کیونکہ یہ دونوں کی قسم ہے، لفظ بلد کا

تکرار اس پر دلیل ہے، دو اسماء کے دو معانی کرتا واحد معنی سے اولیٰ

ہوتا ہے، خطاب کا دونوں شہروں کے لئے قرار دینا ایک سے اولیٰ ہے

تاکہ دونوں میں حرمت کا ثبوت و وجود واضح ہو جائے۔

بلکہ حضرت فاروق اعظم رضی اللہ عنہ بیان کرتے ہیں کہ ہر وہ مقام جہاں حضور

ﷺ کا قدم لگے یہ اس کی قسم ہے:

بِأَمْسِي يَا رَسُولَ اللَّهِ قَدْ بَلَغْتَ مِنَ الْفَضِيلَةِ عِنْدَهُ أَنْ أَقْسَمَ

تُرَابُ قَدَمَيْكَ فَقَالَ: ﴿لَا أَقْسِمُ بِهَذَا الْبَلَدِ﴾ (تسليم الرضا، ۱/ ۱۹۶)

یا رسول اللہ! میرے والدین آپ پر قربان، اللہ تعالیٰ کے ہاں تمہارا

کس قدم مقام ہے کہ اس نے آپ کے قدموں کی خاک قسم اٹھاتے

ہوئے فرمایا: ﴿لَا أَقْسِمُ بِهَذَا الْبَلَدِ﴾

کیا یہ معبود باطل کے بارے میں سوچا جاسکتا ہے؟ ہرگز نہیں بلکہ ایسا تھوکر کرنا ہی

عقل ہے۔

۱۰۔ در محبوب سے ہوتے ہوتے آؤ

بچوں اور معبودان باطلہ کے پاس جانے سے اور ان کی عزت کرنے سے اللہ تعالیٰ

ناراض ہو جاتا ہے لیکن حبیب ﷺ کو یہ مقام بخشا کہ اگر کوئی آدمی اپنی جان پر ظلم کر بیٹھے تو

فرمایا میرے حبیب ﷺ کے در پر آ جائے، وہاں آ کر اللہ تعالیٰ سے توبہ و معافی اور میرا

حبیب ﷺ اس کی سفارش کر دے تو اللہ تعالیٰ اسے معاف فرما دے گا، پڑھے ارشاد الہی:

﴿وَمَا أَرْسَلْنَا مِنْ رُسُولٍ إِلَّا لِيُطَاعَ بِإِذْنِ اللَّهِ ط وَلَوْ أَنَّهُمْ إِذْ

ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ

الرَّسُولُ لَوَجَدُوا اللَّهَ تَوَّابًا رَحِيمًا﴾ (النساء: ۶۴)

ترجمہ: اور ہم نے کوئی رسول نہ بھیجا مگر اس لئے کہ اللہ کے حکم سے اس

کی اطاعت کی جائے اور اگر جب وہ اپنی جانوں پر ظلم کر لیں تو محبوب

تمہارے حضور حاضر ہوں اور پھر اللہ سے معافی مانگیں اور رسول ان

کی شفاعت فرما دے تو ضرور اللہ کو بہت توبہ قبول کرنے والا مہربان

پائیں گے۔

مَادُونِ مِنَ اللَّهِ

اوپر آپ نے پڑھا رسول کی اطاعت، اللہ تعالیٰ کا حکم ہے دوسرے مقام پر فرمایا،

ہم نے:

﴿وَدَاعِبًا إِلَى اللَّهِ بِأَذْنِهِ﴾ (الاحزاب: ٧٤)

ترجمہ: آپ کو اللہ کی طرف داعی اپنے اذن سے بنایا۔

یعنی حضرات انبیاء علیہم السلام اور اولیاء اللہ، اللہ تعالیٰ کی طرف سے حسب درجہ مازون ہوتے ہیں، یہ نبیوں کی طرح لوگوں کے ہاتھوں سے تراشتے ہوئے نہیں ہوتے، یعنی خود تراشتے نہیں بلکہ خدا تراشتے ہوتے ہیں اور اس فرق کو سمجھ لینا ایمان ہے۔

حدیث بخاری

آخر میں اس حدیث کی طرف متوجہ کرنا ضروری ہے جو صحیح اور بخاری میں ہے، حضور ﷺ نے فرمایا: اللہ تعالیٰ کا فرمان ہے جب بندہ میری اطاعت و فرمانبرداری کرے گا میرا ہو جاتا ہے تو پھر وہ میری صفات مقدسہ کا مظہر بن جاتا ہے، الفاظ حدیث ہیں:

فَإِذَا أَحْبَبْتَهُ فَكُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ
وَبَدَنَهُ الَّذِي يَسْطُشُ بِهِ وَرِجْلَهُ الَّتِي يَمْشِي بِهَا وَإِنْ سَأَلَنِي
لَأُعْطِيَهُ وَلَئِنْ اسْتَعَاذَنِي لَأُعِيذَنَّهُ (الصحيح البخاري، باب التواضع)

جب میں بندے کو اپنے محبوب بنا لیتا ہوں تو میں اس کی سب سے بہتر باتوں کو یاد کرتا ہوں جس سے وہ دیکھتا ہے، میں اس کے ہاتھ بناتا ہوں جس سے وہ گرفت کرتا ہے، میں اس کے پاؤں کی قوت ہو جاتا ہوں جن سے وہ چلتا ہے اگر وہ مجھ سے مانگے تو میں عطا کرتا ہوں اور وہ پناہ مانگے تو میں اسے پناہ دیتا ہوں۔

یعنی جب بندہ اپنے کو ذات الہی کے سامنے فنا کر دیتا ہے تو اس کے ظاہری جسم و صورت کے علاوہ کچھ نہیں رہتا پھر اس میں تصرف اللہ تعالیٰ کا ہی ہوتا ہے یہ کوئی اتحاد حلول نہیں بلکہ یہ مقام فنا ہے۔

امام فخر الدین محمد بن عمر رازی (ت ۶۰۶ھ) اس حقیقت کو حضرت علی رضی اللہ عنہ کے

اس زبان کے ذریعے سمجھاتے ہیں:

وَلِهَذَا قَالَ عَلِيُّ بْنُ أَبِي طَالِبٍ كَرَّمَ اللَّهُ وَجْهَهُ: وَاللَّهِ مَا
فَلَعْتُ بَابَ خَيْرٍ لِقُوَّةٍ حَسَنَاتِيَّةٍ وَلَكِنْ قُوَّةَ رُوحَانِيَّةٍ

(مفتاح الغريب، ٦٨٧/٥)

اس قوت روحانی کی بنا پر حضرت علی کرم اللہ وجہہ الکریم نے فرمایا: اللہ کی قسم میں نے خیبر کا دروازہ اپنی جسمانی طاقت سے نہیں بلکہ ربانی طاقت سے اکھاڑا تھا۔

حبیب خدا کی توانیاں اور قرآن

یہاں اس طرف توجہ دلانا ضروری سمجھتے ہیں کہ کسی اور کی توانیاں میں شک کی گنجائش ہو سکتی ہے تو ہو لیکن حضرات انبیاء علیہم السلام خصوصاً سید الانبیاء علیہ السلام کے بارے میں شک کرنے کی ہرگز ہرگز گنجائش نہیں کیونکہ قرآن مجید میں واضح کر دیا ہے کہ حضور ﷺ کی توانیاں اپنی نہیں بلکہ اللہ تعالیٰ کی توانیاں حاصل ہیں۔

اللہ کا ہاتھ

بیعت رضوان کے موقع پر چودہ صد (۱۳۰۰) صحابہ نے جب حضور ﷺ کی بیعت کی تو اللہ تعالیٰ نے اس بیعت کو اپنے دست اقدس پر بیعت قرار دیتے ہوئے فرمایا:

﴿إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ ط يَذِلُّ اللَّهُ فَوْقَ آبِدِيهِمْ﴾

(الفتح ٤٨/١٠)

اللہ کی بیعت کی

ترجمہ: جن لوگوں نے آپ کی بیعت کی انہوں نے اللہ کی بیعت کی
اللہ کا ہاتھ ہے ان کے ہاتھوں پر۔

امام فخر الدین محمد بن عمر رازی (ت ۶۰۶ھ) اس حقیقت کو حضرت علی رضی اللہ عنہ کے

یہ کنکریاں اللہ نے پھینکیں

ایک غزوہ کے موقع پر نبی اکرم ﷺ نے دفاع کی خاطر سنگریزے کفار کی طرف پھینکے جس سے کافروں کے منہ اور آنکھیں بھر گئیں، آپ کے اس عمل کے بارے میں فرمایا:

﴿وَمَا زَمَيْتُ إِلَّا زَمَيْتُ وَلَكِنَّ اللَّهَ زَمَى﴾ (الغالب: ۱۷/۸)

ترجمہ: نہیں پھینکا جب آپ نے پھینکا مگر اللہ تعالیٰ نے پھینکا۔

زبان و دل کی ضمانت

آپ ﷺ کے زبان و دل اقدس کے بارے میں فرمایا: ان کی ذاتی خواہش ہی نہیں بلکہ ان فکر اور ان کا قول اللہ تعالیٰ کی طرف سے اور حق ہی ہوتا ہے:

﴿وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ ۖ﴾

(النجم: ۱۰۳/۵۳)

ترجمہ: اور وہ کوئی بات اپنی خواہش سے نہیں کرتے مگر وحی جو انہیں کی جاتی ہے۔

جب آپ ﷺ کی توانیاں یقینی اور قطعی طور پر اللہ تعالیٰ کی توانیوں کا مظہر ہیں تو پھر آپ کے کمالات کو چیلنج کرنا کیسے درست ہے، آئیے ہم اہل علم و معرفت کی بات نقل کرتے ہیں۔

امام شیخ زادہ امام بوسیری کے شعر

فَإِنَّ مِنْ جُودِكَ الدُّنْيَا وَصَرَفَتْهَا
وَمِنْ عُلُومِكَ عِلْمُ السَّمَوَاتِ وَالْأَرْضِ

(یا رسول اللہ ﷺ ادنیٰ و آخرت آپ کی سخاوت کا مظہر اور لوح و قلم کا علم آپ کے علوم کا حصہ ہے) کی شرح کرتے ہوئے رقمطراز ہیں:

أَمَّا مِنْ اكْتَسَمَتْ بِصِيرَتِهِ بِالنُّورِ الْإِلَهِيِّ فَمِثْلُ بَهَائِهِ بِالنُّورِ
عِلْمُ السَّمَوَاتِ وَالْأَرْضِ مِنْ عِلْمِهِ كَمَا هِيَ جُزْءٌ مِنْ عِلْمِهِ

اللہ تعالیٰ سبحانه لأنه عليه السلام عند الانسلاخ عن

البشرية كما لا يسمع ولا يبصر ولا يطق إلا به

جَلَّتْ قُدْرَتُهُ وَعَمَّتْ نِعْمَتُهُ كَذَلِكَ لَا يَعْلَمُ إِلَّا بِعِلْمِهِ الَّذِي لَا

يَحِيطُونَ بِشَيْءٍ مِنْهُ إِلَّا بِمَا شَاءَ كَمَا أَشَارَ إِلَيْهِ بِقَوْلِهِ ﴿وَوَعَلَّمَكَ مَا لَمْ تَكُنْ تَعْلَمُ﴾ (حاشیہ شیخ زادہ، ص ۲۱۹)

جس کی بصیرت نے نور الہی سے فیض پایا تو وہ اس سے دیکھتا ہے کہ

لوح و قلم کے علوم آپ ﷺ کے علوم کا جز ہیں کیونکہ آپ ﷺ

جب شریعت سے فنا ہوتے تو اب آپ ﷺ کا سننا، دیکھنا، اور بولنا

اس ذات اقدس کی توانائی سے ہے جس کی قدرت غالب اور

انعامات عام ہیں اس طرح آپ ﷺ کا علم اس کے علم کا فیض ہے

جس کے علم کا کوئی احاطہ نہیں کر سکتا مگر جس قدر وہ چاہے جیسا کہ اللہ

تعالیٰ نے اپنے اس فرمان میں ارشاد کیا ہے اللہ تعالیٰ نے آپ کو وہ

تمام سکھا دیا جسے نہ جانتے تھے۔

تفصیل کے لئے ہماری کتاب ”شان انبیاء و اولیاء“ (حدیث ولی کی تشریح) کا

مطالعہ کیجئے۔ الغرض قرآن و حدیث اللہ تعالیٰ کے دوستوں کی شانوں، کمالات، مقامات،

معجزات و کرامات سے مالا مال ہیں تو ان مقدس ہستیوں کو محجوں میں شامل کرنا اور انہیں ان

کے برابر قرار دینا سوائے جہالت کے کچھ نہیں، اگر ہم خود ساختہ اور جحد ساختہ تصور رکھنا چاہیں

طرح سمجھ لیں تو معاملہ حل ہو جائے گا۔

نوٹ: اگر کوئی آدمی ان کے آداب میں جہالت سے کام لیتا ہے تو اس سے ان

کے کمالات و تصرفات میں کی نہیں آئے گی مثلاً حضرت عیسیٰ علیہ السلام اگر ان کی کسی نے

عبادت کی تو اس سے ان کے مرتبہ میں کمی تو نہیں آئی، اگر اللہ تعالیٰ نے کسی کو حبیب اللہ، کسی

کو اسد اللہ اور کسی کو سیف اللہ کا درجہ دیا ہے تو ہمیں دل و جان سے تسلیم کر لینا چاہئے اور انہیں کبھی بھی خود ساختہ ہوں کی صف میں لانے کا تصور بھی نہیں کرنا چاہئے۔

توجہ فرمانیے

جمعیت اشاعت اہلسنت پاکستان کی ہدیۂ شائع شدہ کتب
کئی ان کہی، زکوٰۃ کی اہمیت، عصمت نبوی ﷺ کا بیان، میلاد ابن کثیر
رمضان المبارک معزز مہمان یا محترم میزبان؟، عید الاضحیٰ کے فضائل اور مسائل
مسائل خزان العرفان، امام احمد رضا قادری رضوی حنفی رحمۃ اللہ علیہ جعفرین کی نظر میں

حضرت علامہ مولانا مفتی محمد عطاء اللہ نعیمی مدظلہ

کی تالیفات میں سے

عورتوں کے ایام خاص میں نماز اور روزے کا شرعی حکم، فتاویٰ حج و عمرہ،
تخلیق پاکستان میں علماء اہلسنت کا کردار، ضبط تولید کی شرعی حیثیت (ترجمہ کنٹرول پر جامع تحریر)

ان کتب خانوں پر دستیاب ہیں

مکتبہ برکات الدین، بہار شریعت مسجد، بہار آباد، کراچی،
ضیاء الدین پبلی کیشنز، نزد شہید مسجد، کھارادر، کراچی
مکتبہ غوثیہ ہوسٹل، پرانی سبزی منڈی، نزد عسکری پارک، کراچی
مکتبہ انوار القرآن، مین مسجد امدین گارڈن، کراچی (حنیف بھائی انگوٹھی والے)
مکتبہ فیض القرآن، قاسم سینٹر، اردو بازار، کراچی 2217776

جمعیت اشاعتِ اہلسنت پاکستان کی سرگرمیاں

جمعیت اشاعتِ اہلسنت پاکستان
کے تحت صبح و رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

**مدارس
حفظ و ناظرہ**

جمعیت اشاعتِ اہلسنت پاکستان
کے تحت صبح اور رات کے اوقات میں ماہر اساتذہ کی زیر نگرانی درس نظامی کی کلاسیں لگائی جاتی ہیں۔

**درس
نظامی**

جمعیت اشاعتِ اہلسنت پاکستان
کے تحت مسلمانوں کے روزمرہ کے مسائل میں دینی رہنمائی کے لئے عرصہ دراز سے دارالافتاء بھی قائم ہے۔

دارالافتاء

جمعیت اشاعتِ اہلسنت پاکستان
کے تحت ایک مفت اشاعت کا سلسلہ بھی شروع کیا گیا ہے جس کے تحت ہر ماہ مختصر دلائل و اہلسنت کی کتابیں مفت شائع کر کے تقسیم کی جاتی ہیں۔ خواہش مند حضرات کو ذمہ داری سے رابطہ کریں۔

**مفت
سلسلہ اشاعت**

جمعیت اشاعتِ اہلسنت پاکستان
کے زیر اہتمام ہر روز رات بعد نماز عشاء فوراً اجتماع منعقد ہوتا ہے جس میں مختلف علماء کرام مختلف موضوعات پر خطاب فرماتے ہیں اور پورا اجتماع فجر کے فوراً بعد صرف ایک گھنٹہ دس قرآن ہوتا ہے۔

**ہفتہ واری
اجتماعات**

جمعیت اشاعتِ اہلسنت پاکستان
کے تحت ایک انگریزی بھی قائم ہے جس میں مختلف علماء اہلسنت کی کتابیں مفت شائع کی جاتی ہیں۔ خواہش مند حضرات رابطہ کریں۔

**کتاب و کیسٹ
انگریزی**

تسکینِ روح اور تقویتِ ایمان کے لئے شرکت کریں
ہر شپ جمعہ نماز تہجد اور پورا اجتماع صبح مغرب ختم قاریہ اور خصوصی دُعا

**روحانی
پروگرام**